

प्रेषक,

संख्या-1109/XXX/(2)/2012

दिलीप कुमार कोटिया,
प्रमुख सचिव,
उत्तराखण्ड शासन।

सेवा में,

1. समस्त प्रमुख सचिव/सचिव/
प्रभारी सचिव।
उत्तराखण्ड शासन।
2. समस्त विभागाध्यक्ष/कार्यालयाध्यक्ष
उत्तराखण्ड।
3. समस्त आयुक्त/जिलाधिकारी
उत्तराखण्ड।

कार्मिक अनुभाग-2

देहरादून, दिनांक 8 नवम्बर, 2012


विषय:-राज्याधीन सेवाओं के अन्तर्गत आरक्षित श्रेणी के पूर्व से चली आ रही रिक्तियों के बैकलॉग को भरे जाने के सम्बन्ध में।
महोदय,

उपर्युक्त विषयक लोक सेवा आयोग की परिधि के अन्तर्गत तथा लोक सेवा आयोग की परिधि के बाहर विभिन्न विभागों के अन्तर्गत सीधी भर्ती के आरक्षित श्रेणी के चिन्हित रिक्त पदों के बैकलॉग को भरे जाने के सम्बन्ध में कार्मिक विभाग के शासनादेश संख्या 874/XXX(2)/2008, दिनांक 02 जुलाई, 2008, शासनादेश संख्या 105/XXX(2)/2006, दिनांक 28 जनवरी 2010, शासनादेश संख्या 1552/XXX(2)/2010, दिनांक 18 अक्टूबर 2010, संख्या 420/XXX(2)/2012, दिनांक 15 मई 2012 एवं संख्या 729/XXX(2)/2012 दिनांक 6 अगस्त 2012 द्वारा यह निर्देशित किया गया था कि "जहाँ आरक्षित श्रेणी के पद लम्बे समय से रिक्त हैं तथा बैकलॉग बना हुआ है, वहाँ विशेष अभियान चलाकर पदों को शीघ्र भरने के सम्बन्ध में कार्यवाही की जाय।" शासन के संज्ञान में यह आया है कि अभी तक विभागों द्वारा सीधी भर्ती के आरक्षित रिक्त पदों के बैकलॉग को पूर्ण किये जाने के सम्बन्ध में अपेक्षित कार्यवाही नहीं की गयी है। यह स्थिति संतोषजनक नहीं है।

2- अतः इस सम्बन्ध में पुनः मुझे यह कहने का निदेश हुआ है कि कृपया अपने नियंत्रणाधीन विभागों में लोक सेवा आयोग की परिधि के अन्तर्गत तथा लोक सेवा आयोग की परिधि के बाहर सीधी भर्ती के सन्दर्भ में विशेष अभियान चलाकर आरक्षित रिक्तियों को बैकलॉग सहित आगणित करते हुए अधियाचन तैयार कराकर दिनांक 20 नवम्बर 2012 तक आयोग की परिधि के पदों के सन्दर्भ में लोक सेवा आयोग को तथा आयोग की परिधि के बाहर के पदों के सन्दर्भ में उत्तराखण्ड प्राविधिक शिक्षा परिषद को उपलब्ध कराया जाना सुनिश्चित कराने का कष्ट करें।

3- लोक सेवा आयोग एवं प्राविधिक शिक्षा परिषद को अधियाचन प्रेषित करते हुए यह भी अनुरोध करने का कष्ट करें कि वे अधियाचन प्राप्त होने पर प्रत्येक दशा में दिनांक 25 नवम्बर 2012 तक सम्बन्धित आरक्षित श्रेणी के पदों पर चयन हेतु विज्ञापन प्रकाशित कराने का कष्ट करें।


कृपया उपरोक्तानुसार समयबद्ध कार्यवाही सुनिश्चित करते हुए कृत कार्यवाही की अद्यतन स्थिति की सूचना कार्मिक विभाग को भी उपलब्ध कराने का कष्ट करें।

भवदीय,

(दिलीप कुमार कोटिया)
प्रमुख सचिव।

संख्या-1109⁽¹⁾/XXX(2)/2012 तददिनांकित

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

1. सचिव, उत्तराखण्ड लोक सेवा आयोग, हरिद्वार।
2. सचिव, प्राविधिक शिक्षा परिषद, रुड़की, हरिद्वार।
3. अधिशासी निदेशक, एन.आई.सी., सचिवालय परिसर, देहरादून।

आज्ञा से,

(रमेश चन्द्र लोहनी)
अपर सचिव।